

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

سرکاری دفاتر کی دیواروں کو پنجاب کی تہذیب، ثقافت اور تمدن کے رنگوں سے رنگین کرنے کی مہم کا آغاز،
نوجوان طالب علموں نے مختصر وقت میں قوس قزح بکھیر دی، مہم میں فنکار عرفان کھوسٹ کی شرکت، میلہ کا سماں
ہماری اس مہم کا مقصد پنجاب کسان کا نیا حوصلہ دینا ہے، طالب علموں نے اس مہم میں بیدار اور توانا جذبات
کا مظاہرہ کیا اور زرعی شعبہ کو غیر معمولی تقویت دی ہے، سیکرٹری زراعت پنجاب محمد محمود

لاہور 29 جنوری 2017) محکمہ زراعت پنجاب کے زیر اہتمام سرکاری دفاتر کی دیواروں کو پنجاب کی تہذیب، ثقافت اور تمدن کے رنگوں سے رنگین کرنے کی مہم کا آغاز گزشتہ روز سول سیکرٹریٹ سے ہوا، جس میں دس کالجوں کو طالب علموں نے حصہ لیا، اس مہم کے آغاز میں ہی شہریوں کی بڑی تعداد سول سیکرٹریٹ پہنچ گئی اور انہوں نے سول سیکرٹریٹ کی دیوار پر زرعی ثقافت پر مبنی نوجوانوں کی عکاسی پر زبردست داد دی، نوجوان معماروں مختصر وقت میں پنجاب کی ثقافت کا نقشہ اس دیوار پر کھینچ کر عوام پر سحر طاری کر دیا سول سیکرٹریٹ کے باہر میلہ کا سماں رہا، نغمہ گو بجتے رہے اور نوجوان فنکار اپنے فن کا مظاہرہ کرتے رہے، مذکورہ دیوار پو قوس قزح کا منظر بن گیا، اس موقع پر سیکرٹری زراعت محمد محمود نے کہا کہ ہماری اس مہم کا مقصد پنجاب کسان کا نیا حوصلہ دینا ہے، پورے پنجاب کے عوام کسان کے ساتھ ہیں، اس مہم سے عوام کو آگاہی ملے گی کہ پنجاب میں کونسی اجناس پیدا ہوتی ہیں، انہوں نے کہا کہ ہماری نوجوان نسل کو دیہات کی روایت، مسائل، اوقات بسر اور دیگر امور بارے گہری آگاہی ہے، جس جوش و جذبہ سے طالب علموں نے اس مہم کو شروع کیا اسے الفاظ میں بیان کرنا مشکل ہے، طالب علموں نے اس مہم میں بیدار اور توانا جذبات کا مظاہرہ کیا اور زرعی شعبہ کو غیر معمولی تقویت دی ہے، معروف اداکار عرفان کھوسٹ نے کہا کہ محکمہ زراعت نے آج نئی تاریخ رقم کر دی، اس مہم سے زراعت کو نیا خون ملے گا اور کسان میں محنت کی نئی لگن پیدا ہوگی، لاہور پریس کلب کے صدر شہباز میاں نے کہا کہ ذرائع ابلاغ شعبہ زراعت مستحکم کرنے میں کردار ادا کریں، یہ مہم شروع کر کے نوجوان نسل نے کسان کی خوشحالی اور ترقی میں کردار ادا کیا ہے۔